



Вядучая рубрыкі Ірына ТАМКОВІЧ. Тэл. 8 (017) 287-18-15

Пасеў перцу без пікіроўкі

Прашчванне насення

Насенне перцу пакладзіце ў анучку, завяжыце яе ў вузельчык. Змесціце ў шклянку з цёплай (не гарачай) вадой. На 100 мл вады абавязкова дадайце дзве кроплі цыркону ці эпіну. Гэта натуральныя біястмулятары, якія дапамогуць насенню перцу хутка прарасці.

Праз дзве гадзіны анучку з насеннем адцісніце і пакладзіце ў цэлафанавы

пакет. Яго, у сваю чаргу, загарніце ў ручнік. Пакладзіце на кнігу, а кнігу — на батарэю. Менавіта ў такім выглядзе насенне ўзйдзе на 2–3-і дзень. Правярайце штодня. Як толькі насенне праклюнецца — прыступайце да пасадкі.

Грунт

На жаль, гатовы пакупны грунт часта зусім не падыходзіць перцу. Менавіта з-за яго расліны павольна ўзыходзяць, дрэнна растуць і нават гінуць. Зрабіце

Хочаце, каб насенне перцу хутка прарасло і ўзышло? Тады скарыстайцеся маленькімі, але вельмі карыснымі падказкамі. Яны правяраны часам, гарантуюць хуткую ўсходжасць і нармальнае развіццё расады перцу аж да высадкі ў грунт. Можна вырошчваць перац і без пікіроўкі.



свой грунт, тым больш што гэта проста. На 1 л пакупной зямлі (любой) дадайце 100 мл пяску.

Сюды ж насыпце 200 мл вермікуліту. Універсальны, лёгкі грунт для расады, які дышае, гатовы. Цяпер яго неабходна ўзбагаціць, каб у насення было ўсё неабходнае для росту і развіцця. Дадайце крыху больш за палову шклянкі біягумусу і каля 80–100 мл попелу.

Змяшайце і насыпце ўніверсальны грунт у ёмістасці для расады. Калі хочаце вырошчваць без пікіроўкі, то падрыхтуйце пластыкавыя шклянчкі па 200–300 мл.

Насыпце крыху больш за палову, паліце слабым, ледзь ружовым растворам марганцоўкі, дачакайцеся, пакуль лішняя вільгаць сыдзе. У кожны адсек высадзіце прарослае насенне. Прысыпце зверху грунтам. Дадаткова не палівайце.

Накрыйце вечкам або пакетам, каб стварыўся эфект цяпліцы. Пакіньце ў самым цёплым месцы ў доме, пажадана пры тэмпературы +25 градусаў. Як толькі перац узйдзе, адразу ж панізьце тэмпературу да +20. Тады ён не будзе выцягвацца. Расада атрымаецца каранастая і моцная!



СЁННЯ

Месяц

Маладзёк 10 лютага. Месяц у сузор'і Цяльца.

Сонца

	Усход	Захад	Даўжыня дня
Мінск	8.30	18.17	9.47
Віцебск	8.23	18.04	9.41
Магілёў	8.20	18.08	9.48
Гомель	8.13	18.08	9.55
Гродна	8.45	18.33	9.48
Брэст	8.42	18.38	9.56


Імяніны

Пр. Грамніцы. СТРЕЧАННЕ. ГАСПОДНЯЕ. Мікалая, Івана. К. Агаты, Георгіны, Арнольда, Юзафа.



Фота Андрэя ФЕАКЦСТАВА.

ЗАЎТРА



15 ЛЮТАГА

Даты

Падзеі

Людзі



1904 год — нарадзілася (г. Мінск) Ларыса Пампееўна Александровская, беларуская спявачка, рэжысёр, грамадскі дзеяч, народная артыстка Беларусі і СССР. У 1919—

1924 гадах — салістка арганізаванай ёю аматарскай трупы пры палітадзеле Заходняга фронту, у 1928—1960 — Дзяржаўнага тэатра оперы і балета Беларусі. Сярод партый: Марыся і Алеся («Міхась Падгорны» і «Алеся» Я. Цікоцкага), Кармэн («Кармэн» Ж. Бізэ), Таццяна, Ліза і Графіня («Яўгеній Анегін» і «Пікавая дама» П. Чайкоўскага).



1919 год — нарадзіўся (в. Гдзень Брагінскага раёна) Сяргей Сцяпанавіч Мацапура, Герой Савецкага Саюза (1945). У гады Вялікай Айчыннай вайны з 1941 года на Цэнтральным, Калінінскім, 1-м, 2-м Украінскіх і 1-м Беларускам франтах. Вызначыўся пры вызваленні Польшчы. 18 студзеня 1945 г. танк, у складзе экіпажа якога быў механік-кіроўца старшыня Мацапура, уварваўся ў г. Сахачаў, знішчыў варожую гармату, 10 мінамётаў і кулямётаў, 16 аўтамашын, 65 гітлераўцаў. 22 студзеня 1945 года ў г. Вроцлаў пры захопе чыгуначнай станцыі і аэрадрома праціўніка знішчыў тры самалёты, цягнік, 15 аўтамашын, 49 гітлераўцаў. Да 1947 года служыў у Савецкай Арміі.



1922 год — нарадзіўся (в. Лутна Шклоўскага раёна) Геннадзь Іосіфавіч Вялічка, Герой Савецкага Саюза. Удзельнік баёў пад Сталінградам, на Доне, вызвалення Украіны, Польшчы, Чэхаславакіі.

Снайпер старшы сяржант Вялічка знішчыў 330 гітлераўцаў, падрыхтаваў групу снайпераў. Да 1946 года — у Савецкай Арміі.

1924 год — нарадзіўся (в. Царковішча Шклоўскага раёна) Андрэй Сцяпанавіч Мілюцін, Герой Савецкага Саюза. У Вялікую Айчынную вайну на фронце з 1943 года. Вызначыўся ў 1945 г. у вулічных баях за горад Будапешт.

1113 год — папа Рымскі Пасхалій II прызнаў першы манаскі ордэн — Рыцарскі ордэн шпітальераў святога Іаана Іерусалімскага, больш вядомы потым як Мальтыйскі ордэн.

1564 год — нарадзіўся Галілеа Галілей, італьянскі вучоны эпохі Адраджэння, адзін з заснавальнікаў дакладнага прыродазнаўства. Пабудаваў тэлескоп з 32-разовым павелічэннем і адкрыў горы на Месяцы, чатыры спадарожнікі Юпітэра, фазы ў Венеры, плямы на Сонцы.

1944 год — другая бітва пад Монтэ-Касіна, у якой удзельнічалі 142 самалёты В-17 «Лятальная крэпасць», 47 машын В-25 «Мітчэл» і 40 самалётаў В-26 «Марадэр» саюзніцкіх войскаў. Усяго ў той дзень на гэта італьянскае абацтва было скінута 1150 тон бомбаў, што ператварыла ўсю верхавіну гары Монтэ-Касіна ў кучу абломкаў.

1989 год — завершаны вывад савецкіх войскаў з Афганістана.

ЛЕЎ ТАЛСТОЙ:

«Самая верная прыкмета ісціны — прастата і яснасць. Хлусня заўсёды складаная, мудрагелістая і шматслоўная».